

20th October 1964]

திரு. து. ப. அழகமுத்து : ஏற்றுமதிக்குத் தகுதியுள்ள பூவன் வாழைப்பழம் எவ்வளவு நம் நாட்டில் உற்பத்தியாகிறது?

கனம் திரு. பூ. கக்கன் : அந்தத் தகவல் தற்போது இல்லை.

திரு. கேஆர். ஆர்எம். கரியமாணிக்கம் அம்பலம் : அதிகக் கஷ்டம் வரும்போது ஏற்றுமதியை நிறுத்திவிடலாம் என்று அமைச்சர் அவர்கள் சொன்னார்கள் இப்போது இருக்கும் உணவுக் கஷ்டத்தை விட இன்னும் அதிகமாக வரும் என்று அமைச்சர் அவர்கள் கருதுகிறார்களா?

கனம் திரு. பூ. கக்கன் : இன்னும் பழம் அனுப்பவே இல்லை. அதற்கான ஏற்பாடுகள் இனித்தான் செய்ய வேண்டியிருக்கிறது.

தஞ்சை மாவட்டத்தில் நீர்ப்பாசன வசதிகள்

* 37 கேள்வி—திரு. ஆ. கு. சுப்பையா : கனம் உள்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-ல் தஞ்சை மாவட்டத்தில் நீர்ப்பாசன வசதிகள் செய்து கொடுக்க எத்தனை திட்டங்கள் போடப்பட்டுள்ளன?

(இ) அந்தத் திட்டங்களுக்காக ஒதுக்கப்பட்ட தொகை எவ்வளவு?

(உ) இந்தத் திட்டங்களை நிறைவேற்ற தனிப்பிரிவு ஏற்படுத்தப்பட்டுள்ளதா?

கனம் திரு. பூ. கக்கன் : (அ) 1963-64-ல் பூர்த்தி செய்யப்பட்ட அல்லது நடந்துவருகிற அல்லது நிறைவேற்ற எடுத்துக்கொள்ள உத்தேசிக்கப்பட்ட வேலைகளின் எண்ணிக்கை 437 ஆகும்.

(இ) ரூ. 19,86,050.

(உ) பொதுப்பணித் துறையைச் சேர்ந்த முறையான பணியாளர்களாலும் விசேஷ சிறிய பாசனத் திட்டத்தின் கீழ் அமர்த்தப்பட்ட விசேஷ பணியாளர்களாலும் மேற்படி வேலைகள் நிறைவேற்றப்பட்டு வந்தன.

திரு. ஆ. கு. சுப்பையா : இந்தத் திட்டங்கள் இன்னும் எத்தனை ஆண்டுகளில் நிறைவேற்றப்படும்.

கனம் திரு. பூ. கக்கன் : எத்தனை ஆண்டுகளில் நிறைவேற்றப்படும் என்று இப்போது சொல்லமுடியாது. எவ்வளவு துரிதமாக நடவடிக்கை எடுத்துக்கொள்ள வேண்டுமோ அவ்வளவு துரிதமாக அரசாங்கம் நடவடிக்கைகளை எடுத்துக்கொள்ளும்.

SRI C. CHIRANJEEVULU NAIDU : Sir, is it a fact that Government have allotted money for sinking 700 wells in Thanjavur district and executed the work at the cost of the Government?

THE HON. SRI P. KAKKAN : I have not got the information. A separate question may be put.

[20th October 1964

திரு. கோ. சி. மணி : இந்தத் திட்டம் சீராகவும் சிறப்பாகவும் நிறைவேற்றப்படவேண்டுமானால் தஞ்சை மாவட்டத்திலுள்ள ஒரு வாய்க்காலை அரசாங்கம் பி.டபிள்யூ.டி. இலாகாவில் கொடுக்க வேண்டுமென்று தஞ்சை மாவட்ட ஆட்சித் தலைவர்கள் கேட்டுக் கொண்டிருக்கிறார்களா?

கனம் திரு. பூ. கக்கன் : சூப்பரின்டெண்டிங் எஞ்சினியர் சீஃப் எஞ்சினியர் சேர்ந்து சில திட்டங்களை எடுத்துக் கொண்டிருக்கிறார்கள்.

திரு. எம். தண்டாயுதபாணி : இந்தச் சிறு பாசனத் திட்டத் தின் கீழ் பம்பு செட் மூலம் நீர் இறைவைப் பாசனம் சேர்க்கப்பட்டுள்ளது. தஞ்சையில் எத்தனை நீர் இறைவைப் பாசனம் சேர்க்கப்பட்டுள்ளது?

கனம் திரு. பூ. கக்கன் : தனியாகக் கேள்வி போடவேண்டும்.

திரு. க. ர. நல்லசிவம் : அமெரிக்க நிபுணர்கள் தஞ்சையில் சுற்றுப் பயணம் செய்தபோது பூமிக்கடியில் ஏராளமான தண்ணீர் இருப்பதாகக் கூறியிருக்கிறார்கள். அந்தத் தண்ணீரைப் பயன்படுத்த கிணறு என்ற அடிப்படையில் இல்லாமல் பெரிய அளவில் தண்ணீரை எடுக்க சர்க்கார் என்ன திட்டமிட்டிருக்கிறார்கள்?

கனம் திரு. பூ. கக்கன் : அந்த மாதிரி சில இடங்களில் கிணறுகள் வெட்டி தண்ணீர் பயன்படுத்தப்படுகிறது. பட்டுக்கோட்டை வட்டாரத்தில் கிணறுகள் வெட்டி பயிர் செய்துவருகிறார்கள். மேலும் எந்த இடத்தில் ஜாஸ்தி தண்ணீர் வருகிறதோ அங்கு ட்யூப் வெல்ஸ் ஏற்படுத்தவேண்டிய அவசியம் பரிசீலிக்கப்படுகிறது.

திரு. எம். தண்டாயுதபாணி : அமைச்சர் அவர்கள் கூறியபடி பட்டுக்கோட்டை, ஓரத்தநாடு பகுதிகளில் கிணறு வெட்டி பாசனம் செய்வதற்கு முழு மானியம் மத்திய அரசில் இருந்து கொடுப்பதாகத் தகவல் கிடைத்திருக்கிறது. மத்திய அரசு எவ்வளவு மானியம் கொடுக்கிறது? மாநில அரசு எவ்வளவு மானியம் கொடுக்கிறது?

கனம் திரு. பூ. கக்கன் : பொதுவாக மத்திய அரசு, மாநில அரசு சேர்ந்து உணவு உற்பத்தித் திட்டத்தின் கீழ் கடன் கொடுக்கிறது.

திரு. ஆ. துரையாசன் : பட்டுக்கோட்டை, ஓரத்தநாடு, அறந்தாங்கி பகுதிகளில் பூமிக்கடியில் அதிகமான தண்ணீர் இருப்பதை விவசாயிகளுக்குப் பயன்தரத்தக்க வகையில் செய்ய சர்க்கார் என்ன திட்டமிட்டிருக்கிறார்கள்?

கனம் திரு. பூ. கக்கன் : பட்டுக்கோட்டை பகுதியில் அதைப் பற்றி இன்வெஸ்டிகேஷன் செய்துகொண்டிருக்கிறார்கள். அறந்தாங்கி பகுதியில் துரிதமாக வேலையை மேற்கொள்ளவேண்டுமென்று ஏற்பாடு செய்யப்பட்டிருக்கிறது.

20th October 1964]

திரு. கோ. சி. மணி : பட்டுக்கோட்டை வட்டாரத்திலிருந்து ட்யூப் வெல்கள் அமைக்க வேண்டுமென்று எத்தனை அப்ளிகேஷன்கள் வந்திருக்கின்றன? எவ்வளவு கொடுக்கப்பட உத்தரவு பிறப்பிக்கப்பட்டிருக்கிறது?

கனம் திரு. பூ. கக்கன் : தனியாகக் கேள்வி போடவேண்டும்.

திரு. ஆ. துரையாசன் : அறந்தாங்கி வட்டம் அம்மாப் பட்டணத்தில் நீர் ஊற்றிலிருந்து தண்ணீரை எடுத்து கிண்டிக்கு அனுப்பப்பட்டது அரசாங்கத்துக்குத் தெரியுமா?

கனம் திரு. பூ. கக்கன் : அந்தத் தகவல் என்னிடத்தில் இல்லை.

திரு. அ. ராகவ ரெட்டி : தஞ்சை ஜில்லாவைப் போன்றே மற்ற ஜில்லாக்களிலும் பூமிக்கடியில் ஏராளமான தண்ணீர் இருக்கிறது என்ற தகவல் இருக்கிறது. அம்மாதிரி மற்ற ஜில்லாக்களிலும் ஆராய்ச்சி செய்ய, ட்யூப் வெல்ஸ் போன்றவற்றை அமைக்க அரசாங்கம் முன் வருமா?

கனம் திரு. பூ. கக்கன் : எங்கெல்லாம் தண்ணீர் கிடைக்கிறதோ அதைப் பயன்படுத்த அரசாங்கம் முன் வரும்.

திரு. கோ. சி. மணி : அமைச்சர் அவர்கள் சொன்ன திட்டங்களில் நிறைவேற்றப்பட்ட திட்டங்கள் எத்தனை? நிறைவேற்றப்பட இருக்கும் திட்டங்கள் எவ்வளவு?

கனம் திரு. பூ. கக்கன் : ஸ்பெஷல் மைனர் இரிகேஷன் கீழ் நிறைவேற்றப்பட்டது 25; அண்டர் புரோகிரஸ் 75; நிறைவேற்றப்பட வேண்டியவை 102. நம்பர் ஆப் ஓர்க்ஸ் அண்டர் கண்ட்ரோல் ஆப் எஸ்.பி. 21; புரோகிரஸ் 83; எடுத்துக்கொள்ளப்பட வேண்டியவை 81; “நான் எஸ்.பி.” பூர்த்தியானது 7; புரோகிரஸ் 27; எடுத்துக் கொள்ளப்பட வேண்டியவை 1. இவையெல்லாம் உணவு உற்பத்தித் திட்டத்தின் கீழ் எடுத்துக் கொள்ளப்பட்டிருக்கின்றன.

திரு. எம். தண்டாயுதபாணி : அந்தப் பகுதிகளில் வெட்டப் படுகிற கிணறுகளுக்கு 2,000 ரூபாய் கடனாகக் கொடுக்கப்பட்டு வருகிறது. அதை 4,000 ரூபாய் அளவுக்குக் கொடுத்தால் நலமாக இருக்குமென்று அந்தப் பகுதி மக்கள் முறையிட்டிருக்கிறார்கள். அரசினர் அதைப் பரிசீலனை செய்து 4,000 ரூபாய் கடன் கொடுக்க வழிவகை செய்வார்களா?

கனம் திரு. பூ. கக்கன் : ஏற்கனவே ஆயிரம் ரூபாய் கொடுத்து வந்தோம். பின்னர் பரிசீலனை செய்து இரண்டாயிரம் ரூபாய் கொடுத்து வருகிறோம். சில இடங்களில் பக்கத்தில் ஊற்று இல்லை யென்று சொன்னால் 3,000 ரூபாய் கூடக் கொடுத்திருக்கிறோம். தஞ்சை ஜில்லாவைப் பொறுத்தவரை எஞ்சினியர்கள் சென்று பரிசீலனை செய்து முடிவுக்கு வருவார்கள்.